
अग्रलेख 
'गांधी जयंती' निमतान 
फा. ज्याइम कौत 
ओतुब्राचे २ तारखेर 'गांधी जयंती' आमी नेमान मनयतात. त्या दिसा 
आमचे राजकारणी भौशीक जाग्यांचेर महात्माजी चे पुतळे वा यादस्तीकां आसात 
तांचेर फुलांचे हार घालून आनी व्हडली भाशणां करून, तांकां घणघणान आर्गा 
ओंपतात. तांची उलोवपां आयकल्यार, आमचे सगळे राजकी went गांधीजी चे 
व्हडले भक्‍त आनी समर्थक कशे दिसतात. थोडयाच वरांची, थोड्याच मिनुटांची 
म्हणल्यार अदीक बरें, ती तांची भक्ती म्हूण आमी तर जाणातूच. त्या दिसा 
भौशीक सुटी आसलल्या कारणानूच घडये, ते सुटयेचो लाभ घेतल्यांक हो दीस 
व्हडा म्हत्वाचो जाला. 
'गांधी जयंती' निमतान आमी सगळ्यांनी गंभीरपणान इल्लो नियाळ 
केल्यार बरो. 
गांधीजी म्हणलें तशे, एक खादी वालो न्हेसललो, अर्द छ 
He धांपिल्लें वयलें धड, हातांत एक दांडो घेतिल्लो जाणटेलो, 
भिकार भेसार कसो, आमच्या मनाच्या दोळ्यां मुखार उबो ड ` 
जाता. उंचल्या आनी आस्तीक घराण्यांतलो, भायल्या गावांनी Wye 
वयल्या पांवड्याचें शिक्षण प्राप्त करून आयललो, उंचली पदां $| | 
आनी येणावळ जोड़पा इतली शिक्षणीक आनी वेवसायीक | 
पात्रताय आसललो, असो तो एक मनीस म्हूण वयल्यावयले e 
नदरेन वळखंक कठीण जातलें. ताणें हो सादो दुर्बळ भेस 
कित्याक घेतलो काय? असो विचार आपल्या मनांत कोणूय 
घोळयत ताणेंही फुडली गजाल वाचची. 
एक दीस गांधीजीन एके शाळेक भेट दिली अशें सांगतात. गांधीजी च्या 
न्हेसपाची अवस्था पळोवन, ते शाळेतल्या एका साद्या भोळ्या भुरग्यान तांकां 
म्हणलें खंयः “बापूजी, म्हजी ममी बरी सुंदर बानयानां विणटा. तुमकां एक 
करूंक तिका सांगतां”. “बाबा, शाण्या, तुजे ममीन दिल्लें बानयान Bid घालें 
तर म्हज्या भावभयणांचें कितें? sid बानयान घाल्लें पळोवन, तांकां म्हजी 
नसाय अशी जातली न्हय?” गांधीजीन त्या ल्हान भुरग्याक म्हणलें. तो बाबडो 
भुरगो, आपल्या मनापासून उलयलो, “कांय हरकत ना, बापूजी. तुमची 
भावभयणां कितली ? तांकां सगळ्यांक बानयानां करूंक सांगतां म्हजे ममीक!” 
“म्हजी भावभयणां कितली जाणा? कितल्योश्योच कोटी जातल्यो!” तो शाणुलो 
गांधीजी च्या तोंडाकच पळयत उरलो. 
जो मेरेन सामकी गरजेची मुस्तायकी घेवपाक तांक नासलले भारतांत 

लोक आसात, तो मेरेन असलोच पोशाक आपणें करपाचो, तेपरस बरो घालपाक | 
आपणाक हक्क ना, अशें गांधीजीचें मत आसलें. कसले सत्य परिस्थितींत . p 
भोवसंख्य लोक भारतांत जियेतात ताची खबर सर्वसामन्य मनशांचे नदरेक a 


हाडपाक गांधीजींचो हेतू आसलो. भारतीयांच्या निजाच्या प्रतिनिधीन वा 
फुडाऱ्यान असल्याच भेसार आसपाचें, अशें बापूजी चें म्हणणें. 
आमचो भारत सैमीक आस्पतीन आनी मनीसबळान बरोच गिरेस्त आसा, 


हें गांधीजी चें निश्‍चीत मत. हे सगळे गिरेस्तकायेचो फाव ते परी सोद लायलो 


आनी तिच्या धनदौलतीचो वापर केलो आनी ताच्या उत्पन्नाची लोकां मदी समान | 


वांटणी केली जाल्यार, आमच्या भारतांत गरीब म्हणललो मेळपाक भोव कठीण 


जातलें. भारतांत कितें आसा ताच्या आदारान, भारतीयांच्यो अदीकउणे सगळ्यो 


मुळाव्यो गरजो, भायल्या गांवांतसून कांय एक 
म्हत्वाचे आयात करीनासतना, भागोवपाक शक्य छा 
जातलें, हाची तांकां खात्री आसली. तांच्या मता 
प्रमाणें, हे सगळे उदरगतीच्या प्रक्रियांची सुरवात 
खेड्यांतल्यांनूच जावंक जाय. 'ग्राम उद्योग' हें 
तत्व महात्माजी च्याच सिद्धांतांतल्यान निर्माण 
जालें, अशें म्हाका दिसता. कापसा थावन खादी 
कपडो घराघरांनी तयार कसो करपाक जाता हें 
खासा आपणेच करून गांधीजीन दाखयलें. 

गांधीजीचें तत्व कोण आपणायतलो आनी आपलो देस उबारपाक आपलें 
हातबोट लायतलो जाल्यार, ताका आपले मायभुंयेचो, तिच्या सैमीक दायजाचो, 
थंय रावतल्यां भावभयणांचो, आपले आवयभाशेचो, आपले अस्मिताय संस्कृतायेचो, 
आपल्या पुराय आवयदेसाचो मनांत आनी काळजांत खरो मोग आसपाक जाय. 
हाकाच स्वदेशभक्ती म्हणटात! 

आमचे फुडारी म्हणलले असल्या विचाराचे आसलले तर, आयज 


आमच्या देसांत गरिबी ना जावन, तिच्या जाग्यार विपूळताय पळोवंक आनी . 


भोगूंक मेळपाची. दुर्दैवान अशें घडिल्लें ना. 

आमच्या फुडाऱ्यांकूच बोट दाखोवन रावल्यार जायना. आमच्याय 
अंतस्कर्णाची इल्ली चवकशी करूया. कितले आमी स्वदेशी आसात? आमच्या 
चिंतनांनी आनी चलणुकेत आमचें स्वदेशीपण कितलें दिश्टी पडटा? 

आमच्या भारतांत उत्पन्न जातात त्या वस्तूंक आमी जबरशें मोल दिनात. 
परक्या देसांतलो आयात केल्लो म्हाल आमकां आजून अदीक आवडटा.' Be 
Indian, Buy Indian, हो नारो फकत ओंठांचेरच उरता. आमकां आवयभास 
कोंकणी नाका, इंग्लीश जाय. 'फॉरेन' देसाचें आमकां आजून आकर्शण आसा. 
'भायले', 'वयले' ' घांटी ' म्हणटात ते आमचेच भावभयण म्हूण आजून आमच्या 
मनांत वचना. 

भुकेल्ली, पोटान आयकतात 


ग्वादालूप डायस 
माझोड्डें 
तांची खबर खंयच्यान सुरू करु? हय! तांचे रांदचे 
कुडी तल्यानूच केल्यार बरी . हैं पळयात...सगळे तांदूळ 
सोंपल्यात. मसाल्याची आयदनां परतीं पडल्यांत. साकरेचो 
& डबो सामको काकुळटेक आयला. थोडें गंवाचें पीठ बाकी 
उरलां. पूण ताची एक लेगीत चपाती जायत अशें दिसना. 
चुलीर आदन सळसळटा. त्याच भरवंशार भुरगीं भायर खेळटात. 
धाकल्याक निकतेंच पांचवें वर्स सुरु जालां. बाबडो आपली 
'हँपी बर्थडे' करुया म्हूण नाचतालो. हिणेंच धेंगसो घालो. जसो कितें गरीबांचो 
वाडदीस म्हळ्यार श्रापूच कसो ! 
ती म्हूण कितें करतली? घोवाकडेन झगडटली म्हळ्यार Gas निमीत्त 
घेवन? तो कांय बेकार रावना. म्हयनोभर काम करता. पगार हाडून हिच्या हातांत 
दिता. मात, म्हयनो सोंपचे पयलीं खंयचे खंय नाच्च जाता. घोवाची जोड जाता 
तितली सांबाळून मोडपाचो, ती यत्न करता. पूण मदींच भुरग्यंचीं दुयेंसां तकली 
वयर काडटात. 'सायबा, जावं तुजी खोशी!' आपल्याचेर आयिल्लें दळिद्रपण, 
देवाची खोशी म्हूण ती स्विकारता. घोवा सामकार मात अशें म्हणपाची धड़गत ना. 
'देव' म्हणलें की ताची तिडक मस्तकाक चडटा.'देव? खंय आसा लुजो देव? 
आशिल्लो जाल्यार असो लिपून बसचो नासलो. आमच्या वांगडा उपार्सतपास 
काडटलो आसलो' तो आङ्डता. मागीर सरभोंवतणची शांती ave जाता. 
'कित्याक झगडटात म्हूण कोण जाणां!' अशें म्हणत शेजारीं आप आपल्या 
वावराक लागतात, 
मात, एके शेजान्नीक तांची खूप काकुळट दिसता. हरशी पळोवंक 
गेल्यार ती सामकी freer बायल! दिसपट्टी मिसाक वता. Sara हिणें 
कोणाकूय कितेंच वायट म्हणललें म्हूण ना. हांच्या घरांत रातच्या वेळार बोवाळ 
जालो की दुसरे सकाळी ती हांच्या दारांत येता. ती पळय ... आयली ! 
'रांदलें गो? ... 'राती तुमगेर बोवाळसो जातालो!' 
'ना. हरशींच' 
'हें पळय. तूं म्हजी भयण समजून सांगतां... सद्दां मिसाक येवपाचो 
प्रयत्न कर. देवाचें घर व्हड आसा. मागता तें तुमकां मेळटलें. . .' 
'मम्मी, भूक लागल्या. हो तिच्या भुरग्यांचो आवाज . 
'रावात हां! रोखडेंच . . .' 
'....वाडटां' अशेंच तिका म्हणूंक जाय. पूण कितें वाडटली? ती 

काकुळटेन हिच्या तोंडाक पळयता. 'ही तर म्हाका आपली भयण मानता. एक 
शंभर रुपया हिचेकडेन मागल्यार कशे? ' | 

धाडस करून ही मागता. 'व्हड उपकार जायत. हाचो पगार आयलो कीं 
हांव रोखडेच परत करतां . 

'जेजून पांच हजार अदीक लोकांची भूक मारली.' ती आपलें सांगत 
रावता. 
'ओगीच मागले' अशें हिका जाता. मनांतल्या मनांत तिचो रागूय येता. 
'आमची भूक मारूंक जेजू येतलो? Gd शंभर रुपया दिल्यार जायना?' विचारचें 
अशें दिसता. पूण उपाशी पोटार उतरांक वजन Wad ? 

'आतां अकटोंबर म्हयनो चालू जाला. कपेला कडेन रुझाय सायबिणीच्या 
मानाक, सांजेच्या सात वरांचेर तेर्स करतात. भुरग्यांक घेवन येवंक जाय तुंवें.' 

ही बाबडी मोन्यानींच आयकता . 

'मांय, चुलीर आदन सळसळटा.' व्हडलें भितरल्यान उलो करता. 'कितले 
तांदूळ घालूं?' बाबड्याक तांदूळ धुवूंक खूप आवड़टा. एक दीस कोणें तरी 
सांगिल्लें, तांदळांच्या उदकान तोंड Yor जाल्यार बरें निवळ उरता. 'मांय, तांदूळ 
सोंपल्यात म्हूण तुका खबर ना?' 

"जाणां हांव!'आंवडो घोटीत ही दोळयांतलीं दुकां आडायता. 

'आज पासून तेर्साचें मागणें सगळयांत उपयोगी मागणें अशें म्हणटात. 
जो कोण सदांच तेर्स करता ताका सायबीण मांय केन्नाच सोडिना. वालांकिणी 
सायबिणीची खबर जाणां नही तूं?' 

हिचे जापेक ना रावतां ती सांगूंक सुरवात करता, 'एक पांगळो भुरगो 
खंय दूद घेवन वतालो. ताका वाटेर एक अस्तुरी मेळटा. तिच्या खांख्यांत एक 
बाळक आसता. ती आपल्या भुरग्या खातीर थोडें ga मागता. आशिल्लें तितलेंय 
दूद हो तिका दिवन सोडटा. जाल्यार कितें अजाप? ताचें दुदाचें आयदन 
भरिल्लेंच उरता. आनी तो आपल्या पांगळेपणांतल्यान बरो जाता. ती अस्तुरी 
दुसरी कोणूच न्हय बगर सायबिण मांय आसता. गरिबांच्या रुपान ती त्या 
भुरग्याक मेळूंक आयिल्ली आसता.' 

'आमीय गरीब. देव आमच्या रुपान तुका मेळूंक आयला अशें दिसना 
लुका? 'शब्द हिचे जिबेर फडफडटात. 

'बरें गो! येतां हांव. एक मात, सांज वेळार तेर्साक येवंक विसरू नाका. 
भावार्थान मागता ताका देव केन्नाच सोडिना. सायबिणीचे मजतीन तो मागता तें 
दिता.' अशें म्हणत ती चलूंक लागता. 

ही तिच्या पावलांक पळयत येवजिता, 'खरें ge. देव मागता तें दिता. 
पूण तो आपूण जावन येना. कोणांक तरी आपल्या रुपान आदाराक धाडटा' 


'आमी तेर्साक वतली गे?' तिका धाकटो विचारता. 
( 7 व्या WAR वाच) 

मागणें आनी टिवी बेझिया डि कॉस्टा 


Más, मडगांव 
आवयन उलो मारलो, 
“ आगो, तेर्साचो वेळ जालो” 


हांवें म्हणलें, “dd करया फाल्यां 
™ टिवीचेर बरें सिरियाल आयलां!” 


आयज आमची ही दशा; 
टिवी आमकां जाल्या एक नशा! 


मागणें म्हळें ast आमी पयस धांवतात, 
कोणाक खबर आमी अशें कित्याक करतात? 


आयज आमी मागण्यांत वेळ सारल्यार 
सासणाक आमी रावतले खुशाल. 


fedra सिरियाल आमी पळयत रावल्यार, 
आमचो HER जातलो काबार! 


जाणा हांव जिवितांत आमकां आसता जायतें qua 
पूण मागणें करीत रावल्यार मेळटलें आमका सर्गासूख 
*—*—* 
( 6व्या WAR थावन) 
हय!' ती मोटवीच जाप दिता. 
'पाय आमकां वचूंक दितलो?' व्हडलें हुस्को परगटायता . 
ती तांकां जाप दिवपाचें टाळटा. आपले दोळे धांपून दोनूय हात जोडटा . मागणें 
करता, ' सायबा , हांव आज इतलेंच मागतां की तुजे विशीं जो गैरसमज ताणें करुन 
घेतला , तो पयस कर. तूं आजूय गरिबांचो मोग करताम्हूण ताका कळूंदी ...' ती 
मर्दीच थांबता. पांच मिनटां. . .धा मिनटां. . .पंदरा [परत मागण्यांक सुरवात करता . 
"तशेंच म्हजे शेजान्नीक आनी तिच्या सारक्या मनशांक एक गजाल कळूं दी, 
जेन्ना भुकेल्ल्यांक कोणूय fed सांगता, तेन्ना ती कानांनी न्हय बगर आपल्या 
Wer आयकतात' 
जेन्नाती दोळे उघडटा, तेन्ना भुरगीं निदिल्लीं आसतात . 


ती परत दोळे धांपता . उपाशी पोटार न्हीद पडटा ती गरिबांक दिल्ल्या खातीर 
ती देवाक आर्गा दिता. 

नियाळूंक 


आमीय बी पयणारी 


फिलोमिना सांफ्रांसिस्को ' 

मुंबय 

त्या गांवांत तो पयणारी थोड्यांच दिसां खातीर 

रावूंक आयललो. त्या गांवाची म्हायती घेवन, गांवाच्या 

लोकांच्यो चाली रिती, तांच्यो संवंयो, तांचे सभाव जाणा 

जावन घेवन, आपल्या गिन्यानांत आनीकय भर घालून, तो 

वेगिनूच आपल्या गांव घरा वचपाचो आसलो. पयणारीच तो!!! 

त्या गांवांत ल्हानूचशें घर भाड्याक घेवन, घरांत आपले 
गरजे पुर्त्यो वस्तू दवरून आनंदान दीस सारतालो. 

सदां परी तिनसांजचो गावांतले भोंवडेर आसतना, 
तो त्या गांवाच्या एका जाणटेल्याच्या घराशी पावलो. जाणटेल्याच्या घरांत दिवो 
जळटालो. उशीर Mer आसतनाय, जाणटेल्याक भेटनूच वतलों म्हूण चिंतून, 
TT जाणटेल्याच्या दारार मारलें. जाणटेल्यान, खोशेन ताचें स्वागत 
करीत, ताका बसूंक सांगलें. जाणटेल्याचें घर ल्हानशेंच आसलें. तो घरांत 
एकलोच रावतालो. जायतींच पुस्तकां आसली ताचे लागी. नांवलोकीक 
लेखकांची पुस्तकां. आनी ... आनी, एक मेज, दोन कदेली, एक खाट. 

जाणटेल्याच्या घरांत फकत इतल्योशोच वस्तू पळोवन, पयणाऱयाक 
विचित्रशें दिसलें. ताचे लागी विचारलेंच ताणें; म्हळें, “तुज्या घरांत फकत ह्यो 
इतल्योच वस्तू? ” ताच्या प्रस्नाक जबाब दीत, जाणटेल्यान नम्रतायेन ताका 
विचारलें, “तुज्या घरांत कितल्यो आसात? ” 

TRIM अजापून म्हळें, “ म्हज्या घरांत? थोड्योच आसात. म्हाका 
चड वस्तू कित्याक जाय? हांव तर ह्या गांवांत एक पयणारी. आनीक थोड्याच 
दिसांनी हांव परत म्हज्या गांव घरा वतलों. ” 

तेन्ना जाणटेल्यान ताका समजायत सांगलें, “ हांवूय बी; एक पयणारी.” 

जाणटेल्याचें म्हणणें त्या पयणाऱयाक कळळें. आमीय बी ह्या 
संवसारांत पयणारी म्हूण लक्षांत दवरून जियेल्यार कशें? 

औ-- — # 
आमच्या पुर्वजांचें दायज 
१. हांसतें मुखी सदांच सुखी 
२. उज्या आनी उदका लागीं खेळ ना. 
३. रातचें वणटीक कान आसात. 

रवीन्द्र केढेकार: बरयणार, जाणार आनी 


हिंदू - क्रिस्तांवांक लागी हाडणार 
जेझुइनो भह 
: 


आगोस्ताचे 27 वेर रवीन्द्रबाब अंतरलो म्हूण खबर 
Me आयकून व्हड दुख्ख भोगलें आनी जायते उगडास 
` एकारएक मतीत आयले. आगोस्ताचे 28 तारखेर सगल्या 
| `) पत्रांनी रवीन्द्रबाबाच्या भोव मोलादीक जिविताची आनी 
Se चावराची बारीक खबर दिली. r 
पद्मभुषण किताब, साहित्य | '' 
अकादेमीचो पुरस्कार आनी ज्ञानपीठ पुरस्कार जोडले. | 
आनी 100 वयर पुस्तकां बरयली, ही सगली खबर ॥ oo 
जायत्या पत्रांनी परगटायली. EY “” 
तीच खबर हांव aye den Rn 
रवीन्द्रबाबाच्या जिवतिंत जें किते अणभवलें आनी ताचें 
व्हडपण म्हाका वळखूंक मेळ्ळें तितलेंच सांगूंक सोदतां. * | 
हांव एक क्रिस्तांव पाद्री म्हणटच, रवीन्द्रबाब ' 
हिंदू - क्रिस्तांव - मुस्लिमा मदें एकवट सांबाळूंक आनी 
वाड़ोवंक कसो वावरलो तें दाखोवंक हांव एकूच घडणी सांगतां. 
रवीन्द्रबाब एके क्रिस्ती हिंदूंचे जमातीत एक पावट असो उलयलोः 
“एक दीस एक क्रिस्तांव नुसतेकान्न म्हज्या घरा नुसतें घेवन आयली 
आनी sid तिचें नुसतें घेतलें आनी तिका 100 रुपयांचें नोट दिलें. उरलले 
पयशे परतून दिवंक तिचे लागी मोड नासली तें पळोवन, हांवें म्हणलें: उरलल्या 
पयशांचें नुसतें दुसरे पावट येता तेन्ना म्हाका दी. ती गेली पूण परतून येवंकूच 
ना. एका वर्सान दुसरी नुसतेकान्न नुसतें घेवन म्हज्या घरा आयली. eid तिका 
म्हणलें, Te एक नुसतेकान्न नुसतें घेवन म्हज्या घरा आयिल्ली आनी हांवें नुसतें 
घेतलें आनी 100 रुपयांचें नोट दिलें. तिचे लागी मोड नासली म्हूणटच sid 
उरलल्या पयशांचें नुसतें दुसरे पावट दी म्हण सांगलें आनी ती गेली पूण 
केन्नाच परतून येवंक ना. तेन्ना हे दुसरे नुसतेंकान्नीन म्हाका अशें म्हुणलें, तें हांव 
जाणा आनी ती नुसतेंकान्न आतां मेली, पूण मरच्या आदी तिणें म्हाका सांगलें 
तुका अमके पयशे दिवंक जाय म्हूण आनी त्या पयशांचें नुसतें आयज 
हांव घेवन आयल्यां. ही खबर आयकतच जमातींत आसलले थोडे हिंदू 
भाव अशे उलयले, “तुमी आमकां सदांच क्रिस्तांवांच्योच खबरो सांगतात. 

तेन्ना हांवें म्हणलें, “ हिंदूंय मदी अशेच तरेन वागपी आसात, हांव तुमच्योय | 
असल्यो खबरो सांगतलों .” 
रवीन्द्रबाब केदो व्हडलो बरयणार, जाणार आनी हिंदू क्रिस्तांवांक लागी , 
हाडणार तें आमी सारकेंच जाणा जावंक सोदतात जाल्यार, देवनागरी कोंकणी 
आमी शिकल्या शिवाय आनी ताची पुस्तकां वाचल्या शिवाय तें आमचे लागीं 
जांवचें ना. ताणें रोमी लिपीतल्यानूय जायती बरपां केल्यांत, पूण तांच्या 
बरोवपाची खोलाय देवानागरीतल्यानूच मेळंक शकता. फाटल्या वर्सा, फा. 
मोवझीन आतायिद, फा. आयवन आल्मेदा आनी हांव रवीन्द्रबाबाक भेट दिवंक - 
तांच्या घरा प्रियोळा गेल्ले. तेन्ना sit तांकां 20 वर्सा आदी 'सुनापरान्त 'पत्राचेर 
कितले रुचीन ताची 'ऑतोबायोग्राफी' वाचलली तो उगडास करतच, तांणीं ती 
' ऑतोबायोग्राफी' हिचें पुस्तक 'पांथस्थ' हाची एक प्रत म्हज्या हातांत घाली. 
आमी जाणात भारत स्वतंत्र जावन आयज 63 वर्सा भरली आनी ह्या 
काळा Ae आमच्या देसांत हिंदू मुसलीम क्रिस्तांवांचो एकवट मोडून उडोवंक . 
जायते जण वावरल्यात पुण ह्या तांच्या झुजाक येस मेळळें ना, कित्याक महात्मा 
गांधी आनी जवाहारलाल न्हरू सारकेल्या फुडाय्यांनी 'सेक्युलर देमोक्रासी'चीं 
एकदम घट पाळां घालून दवरल्यांत. तेच परी म्हाका दिसता गोंयांतूय . 
हिंदू क्रिस्तांव मुसलीम हांचो एकवट मोडून उडोवंक फाटल्या 50 वर्सामदें जायते ' 
जण वावरल्यात पूण dd तें काम येसवंत जावंक ना, कित्याक रवीन्द्र 
केळेकार सारकेल्या फुडाय्यांनी एक असली वस्ताद संस्कृताय आमच्या गोंयांत 
घडून दवरल्या. 
ही संस्कृताय अदीक घट करपाक 20 वर्सा फाटी आसेबिस्म राऊल , 
गोन्साल्वीसान एक म्हत्वाचे पावल ARA आनी गोंयच्या सगल्या कातॉल्क 
स्कॉलांनी 'प्रायमरी एद्युकेशन' देवनागरी कोंकणींतल्यान जावंचें म्हण थाराव - 
घेतललो, कित्याक मों. सेबास्तियांव दालगाद हाणें सांगलल्या प्रमाणें देवनागरी 
लिपी कोंकणीची सैमाची लिपी आनी निमाण्या 20 वर्सानी आमची नवी पिळगी 
आपलें मुळावें शिकप हे लिपीतल्यान करून, आमची भुरगी गोंयची पाळां. 
वळखून घेवंक आनी आमची राष्ट्रभास हिंदीय बरे भशेन शिकूंक लागल्यांत. | 
पूण आतां गोंयांत भायल्या देसांत धांवपाचें वारें इतलें खर जालां म्हण 
आमच्या भुरग्यांचे आवयबापूय आनी आमचे पाद्री माद्री हें सत वळखून घेवंक 
तयार नात. आनी अदीकूच खंतीची खबर म्हळ्यार आमच्या क्रिस्तांवां मदें 
असले फुडारी उपजल्यात की रवीन्द्रबाबान जी पुस्तकां बरयल्यांत आनी 
गोयकारांक आपली पाळां वळखून घेवंक तांकां भागराचो सुयोग दिला तो जबर : 
सो फायद्याचो जांवचो नासो दिसता. 


इतली मोलादीक पुस्तकां बरयल्ले खातीर, रवीन्द्रबाबाक जे पुरस्कार 
(11 व्या MIR वाच) 

बसलां हांव दर्यादेगेर 


स्नेहल प्रभू देसाय 
Ph. No. 9764247232 


बसलां हांव दर्यादेगेर 
खेळटां हांव थंयचे रेंवेर 
सपनांचे हावेस मांडल्यात 
सोबीत ते दर्यादेगेर. 


ना सांगात कोणाचो 
ना भिरांत कोणाची 
सोदतां हांव म्हजी जीण 
सोबीत ते दर्यादेगेर 


ल्हारांवांगडा येता सूख 
आनी घेवन वता म्हजें qua 
बुडटा तो सूर्य म्हाका 
खूब कितें सांगून वता. 


धीर दितात म्हजे जिणेक 
ह्या दर्याची ल्हारां 
सोदतां हांव म्हजी जीण 
बसून हांव दर्यादेगेर. 


*—*— # 


( 10 व्या WAR थावन) 
फाव जाले ते आमकां गोंयकारांक एक व्हडलो अभिमान; पूण ताचो आमी 
हिंदूक्रिस्तांव एकठांय जावन कितलो फायदो काडटल्यांव तें पळोवपाचें उरलां. 
हो लेख काबार करताना रवीन्द्रबाबान 'जाग' नेमाळ्याचेर बरयल्लीं 
TRI हांगा सांगूंक सोदतां. 
जेझू क्रिस्ताची शिकवण एकएके सुवातेचे संस्कृताये प्रमाणें आमी 
लोकाक दिल्ली जाल्यार, अख्ख्या संवसाराचो लोक ती मानून घेवपाचो म्हण 
सांगची गरज आसा? 

खळा वयल्यो यादी! 


Sa मिनेझीस 


'द मस्टर्ड सीड' 
कुस्मण, केपें. 2662491 


नटून, प्रवाशांचे मन भुलयता. चंद्रेश्वर पर्वताच्या मुळांत 
पावतासर, आशिकुशीच्या सैमाची सोबीतकाय वर्णन 
करपाक, उतरां कमी पडटात. चोंयवशी दोंगर आनी 
दोंगरा माथ्यार, राजाचे तकलेर मुकूट कसो, भूतनाथ 
चंद्रेशवाराचें देवूळ. दोंगरा मुळांत शेतां. तांचे मदल्यान 
सरळ रस्तो. रस्त्या कुशीक, व्हकल कशी, इमाकुलात सायबिणीची धवी फुल्ल 


इगर्ज. ती शेतां, जुलय ऑगस्टांत Weel, जाल्यार ऑक्टोबर नोव्हेंबरांत भांगरा 


शालू न्हेसून मिरयत आसतात. 

ऑक्टोबराचो म्हयनो लागलो रे लागलो कडक वत पडून कणसां 
तटतट्टात आनी लुवणेच्या व्हिळ्याची वाट पळयतात. पोरूंचे पिकेची गजाल. 
ae बशीत जनेला कडेन बशिल्लें. हांवें जनेलांतल्यान भायर नदर मारली. 
भांगर न्हेशिल्ली ती कणसां वार्‍या झुळकेर धोलताली . त्या भांगराळ कणसांनी 
म्हज्या दोळ्यांक तृप्त येवकार दिलो, आनी म्हज्या भुरगेपणांतल्या अप्रूप 
यादी क जागयल्यो........ 

म्हज्या कुळाराचें शेत, आमच्या इश्कोलाचे वाटेर. म्हजी आजी, 'मांय', 
आनी तिचे बराबर म्हजो डॅडी, तशेंच म्हजो काका, 'आंकल' आनी आतें, 'बाय' 
तें शेत एकामेकाच्या आदारान रोयताली . 'मांय' मेल्या उपरांत, शेताचो भार 
'आंकल' आनी 'बायेचेर' पडलो. डॅडीक दुकान सांबाळचें पडटालें. पूण 
सकाळचो, दुकान उगडचे पयली, शेत कसपाचें आनी खणपाचें काम तो 
जतनायेन, मोगान, आपखुशेन करतालो. 

कसूंक वतना, ताचो झेत म्हणून कसो? आदी ताणें बोटीर adie 
केल्ली. भलायकेक लागून ताणें ती सोडली. थोड्योभोव, भायल्या देशांतल्यान 
हाडिल्ल्यो वस्तू ताचे कडेन आसल्यो. कसताना, वताक लागून तो 'रॅयबॅन' 
लायतालो. Rar आनी पावसा दिसांनी, बंद गळ्याचें स्टायलीश फॉरेन स्वॅटर 


pù तें मडगांव, आमचो रस्तो सैमीक सुंदरतायेन | 


आंगार चडयतालो. Waist क्वॉलीटी गम Gee आनी पावस झडटना डक बॅक . 


रॅनकोट. ताचे बराबर, शेताचे दुसरे भागेली, जोत कसतना चाळयत, 'युरोपीयन' 
शेतकार ताका म्हणटाले. इतल्या झेतान, शेतांत वचपी, म्हाका दिसता, केप्यांत 
तरी म्हजो डॅडी पयलोच. संवसार भोंवून आयिल्लो. तरूय, आपल्यांक 
जल्म दिवपी भुंयेक आपल्याक पोसपी मातये कडलें ताचें नातें तुटूंक ना 

जातासर ताणें ते मातयेची सेवा केली. 

म्हजी मम्मी, शेतांत वचपी न्हय. तिच्या कुळारा शेत जमीन नाशिल्ली. 
शेतांत जरी ती गेलीना, तरूय, रांदपशिंवप करून टायमार जेवण शेतांत 
पावोवषाची जापसालदारकी तिणे फिशालपणान सांबाळुळी. शेत पिकलें रे 
पिकले, आंकल आनी बाय, हेर भागेल्यां बराबर लुवणेचे तयारेक लागतालीं . 
काजूमुळांत आशिल्ली एक बांदी खळाक दवरताली. ती बरी निवळ करून, 
वयर सकयल आशिल्ली माती खणून तासून, जमीन सपाट करून, पेटून 
घेताली . मागीर ताचेर शेण सारोवन, चकचकीत खळ तयार जातालें. कणसांची 
मळणी आनी खाणांजेवणांची वेवस्था ह्या नितळ निवळ Gor काजूचे सावळेंत 
जाताली. 

जाग्यावयल्या राखणदाराक We घालपाचें शास्त्र म्हजो आंकल 
पाळटालो. सगली तयारी करून मागीर लुवणेक सुरवात जाताली. सकाळी, 
wid yal पयली, उठून, पेज शिजोवन, खळांतले आंबाडे घेवन बाय शेतांत 
वतालें. इश्कोल लागीच आशिल्ल्यान, 'इंटरवलाक' हांव पेज आनी आंबाड्यांचेर 

«> घोस्त काडूंक येतालें. बाय, कुड्याच्या पानाचो खोलो करून, दितालें. तांतुंतली 

पेज भुरकटायतना मजाच येताली. दनपारचें इश्कोल सुटल्या उपरांत, म्हज्या 
तीनचार इश्टिणीं'क घेवन, जेवंक आमी wor हजर. त्या जेवणाची रूचेच 
वेगळी. 

नव्या भाताचे घुशीचो तसोच, GOR सारयल्ल्या ताज्या शेणाचो तो 
वास. केळीच्या पानार वाडिल्लें तें गरमगरम उकड्या तांदळाचें शीत! शेंपडांच्या 
मिरसांगांचें, तांबडेंच, तेफळां आनी भिण्णासोलां घालून केल्लें बांगड्यांचें हुमण 
त्या शितार. ते भायर मसुरीचें ना तर हेर कडधान्याचे, वो भाजयेचें तोंडाक. 
तणांत भाजिल्ले गरम गरम बांगडे, ना तर मोटे तालले. जेवता तितलें कमी. 
दोन तीन दीस ही लुंवणी चलताली आनी ताचे बराबर आमचें ' शेत भोजन'. 

भात घरांत हाडपाच्या दिसा तर खुबूच उमेद! पिकपींत घालून, भाताचे 
साक घरा हाडटाली. घरांत भाताच्यो राशी. आनी एके राशीर, राखणदाराक 
दाखयल्लो तो नाल्ल आंकल दवरतालो. भात सुकोवन कड्यांनी भरतात त्या 
दिसा, तो नाल्ल घालून गोडशें करपाची ओर्द मम्मीक पडटाली. 

शेतां पिकोवपी म्हालगडी, एकेक करून हो संवसार सोडून गेली. 
पयली 'मांय'. मागीर 'आंकल'. म्हजी मम्मी, डॅडी आनी हाली च 'बाये'नूय दोळे 
धांपले. आपल्याच्यान जातासर तरी बायेन एकट्यानूच चड कामेरी घेवन, 
पुर्वजांच्या त्या शेतांत पीक काडलें. हाली सराक ताच्यानूय नज जाल्लें. आमी 
आमच्या संवसारांत You जावन, इल्लोय आदार आमचेकडल्यान ताका मेळंक 
ना. थोडी वर्सा ताणें दुसऱर्‍यांक लावन तें शेत पिकयलें. शेत रोवपी ताका 


(14व्या पानार वाच) 

भयणी म्हजे 


वैशाली गुरुनाथ बांदेकर © 

wa णववी ` 
अवर लेडी ऑफ देस्तेर्रो हाय स्कूल 
वास्को दा गामा 


भयणी म्हजे, भयणी, 
आयल्या तुका लग्नाची मागणी. 


चलो आसा सावळो 
दिसपाक सारको भोळो 
आसा बरो पयशांवालो 
पूण सभावाचो बरो. 


ताचो सभाव पळोवन 
बापायक आमच्या मानवलो 


पयसो ताचो पळोवन 
आवयक आमचे पटवलो 
*— औ - # 
( 1317 WAR थावन) 
ताचे बदला भात दिताली. आतां तीय मनशां, दुर्बळ जाल्यांत. शेतांत काम 
करपी पिळगी सोंपल्या. आनी हेरां बराबर, आमचेंय शेत पडींग Use. ते वाटेन 
केन्नाय वतां तेन्ना, अचळय शेता वटेन नदर वता. खळावयलें तें काजू झाड 
आतां ना. त्यो बांदयो, त्यो मेरो, कांयच थंय veo ना. शेता धडेर व्हड 
इमारती. इल्ली इल्ली जमीन कमी जायत वता ती दोळ्यांत खुपता. तें ars 
उगडें शेत पळोवन मन खंती जाता. 
हालींच्या तेंपार, शेतां कसपाची, Wo लावपाची तशेंच लुंवपाचीं 

मशिनां गोंयांत आयल्यांत. थोड्या भोव शेतांनी ती आपली करामत दाखोवंक 
लागल्यांत. हें पळोवन, भांगर पिकोवपाचे आशेचें किरण परत एकदां मनांत 
उदेलां. येत काय ते भांगराळे दीस आमच्या पडींग पडिल्ल्या शेतांनी? आमी 
जावन त्या कामाक खांद मारल्या बगर कांयच एक जांवचें ना. ताका जाय 
मनाची जिद्द. . . ||! 

गोंयकारांचें रुचीक जेवण 
कुर्सीन रों पिन्यू 
म्हापशें 
आमचें गोंयकारांचें जेवण म्हळ्यार रुचीक शीत कडी. 
आमकां शीत कडी जाली म्हणटकच दुसरें आनीक कितेंच 
निबेल नाका अशें आमी समजतात. खरें म्हळ्यार ताचो अर्थ 
असो न्हय फकत शीतकडी. पूण कडी बऱ्या ताज्या 
फडफडीत नुस्त्याची जाली जाल्यार मागीर विचारी नाका. 
मचमचीत रुचीक नुस्त्याची कडी आनी शिता शिवाय आमचें 
समाधान जायना. हाका लागून घरच्या बायलांक मोटो हुसको 


जाता तो आयज शिता वांगडा कसली कडी करची ती. हाका लागून बाजारांत 


कसलें TR मेळटा तें पळोवन कसली कड़ी करची हें थारांवचें पडटा. 
बांगड्यांच्या तेंपार बरी तिरफळां घालून रुचीक Hed वांगडा शीत जेवंक बरें 
लागता. सुंगटां आसत जाल्यार विचारी नाका, सांबार आनी आंबट बिंबलीं 
घालून केल्लें हुमण दोन तीन दीस खावंक रुचीक लागता. 

आमची कड़ी रुचीक करूंक नुसतें जायच अशें ना. नुसतें नासताना 
कडी करूंक जाय जाल्यार, मिरीं वांटचे आदी थारांवचें पडटा. शिवराक कडी 
नुस्ते नासताना रुचीक करूंक मिरी काडटल्याचेर थारायल्लें आसता. नुस्तें ना 
म्हूण खंयच्याय आळेणान कडी केल्यार, ती मात पूण रुचीक लागचीना. ताका 
लागून बारीक बरें मिरी वांटून शिवराक कडी मचमचीत करूंक जाता. एक मात 
गरजेचे, वांगडा तोंडाक लावंक EN बांगडो वा पेडवो तरी जाय, ना जाल्यार 
उंडी गळ्या सकयल वचपाक ना. 

शाकुती मटणाची वा कोंबड्याची करूंक तव्यार मासालो भाजून वांटचो 
पडटा; तेन्नाच ताचो घमघम वाडोभर शिंपडटा आनी जिबेक wa हाडटा. आदले 
Was, सुमानभर Gre करून, आयताराचे शाकुती खावन आंगाची दूख मारीत. 
शाकुती मात बरी तीख जावंक जाय आसली, dara ताचो कुडीक लाभ 
मेळटालो. 

गोंयकारांच्या जेवणाची सर हेरां कडे करूंक जायना. म्हजीच देख हांव 
हांगा Ral. हांव ल्हान आसताना, म्हजे मांयन इंग्लेज शिक्षण दिवंक म्हाका पुणें 
SA. तेन्ना हांव गोंय आसताना म्हाका गोंयच्या जेवणाची संवंय जाल्ली. पुण्यांत 
आमकां शीत कडी मेळनासली. हांगाचो लोक दाळ चपाती जेवण जेवीत. हाका 
लागून म्हजी बरीच फजेत जाताली. म्हाका दाळ खावंक पचपचीत लागो आनी 
बटाटे तर निबेल अळणी लागत. जेवण सोंपेपणी गळ्या सकल वच नाशिल्लें. 


करतां करतां दाळ जेवंक Hay जाली आनी आतां दाळ जेवंक बरी लागता. 
(16 व्या WAR वाच) 

जिवीत म्हजें 


बोस्को बार्रेतो 
मडगांव 

जिवीत म्हजें एक सपन करें 
फुडाराच्या रंगांनी नटयललें. 
जिवीत म्हजें कोरें कागत 
अक्षरांनी चित्रायललें. 
जिवीत म्हजें मळब कशें 
निळ्या रंगान सजयललें. 
जिवीत म्हजें फुलां बाग 
सोबीत फुलां कांट्यांनी भरललें. 
जिवीत म्हजें एक लांब रस्तो 
चडटी देंवती आसललें. 
जिवीत tect एक तारू कशे 
वादळ मोडाक सांपडललें. 
जिवीत म्हजें रेंवेर घर 
भरते वेळार कोसळळलें. 
जिवीत म्हजें मातयेआयदन 
रचणाराच्या हातांनी आकारलले. 
जिवीत म्हजें एक उकती चीट 
काळा काळान बरयलली. 
जिवीत म्हजें एक घडयाळ Het 
दीसरात टिकटीक आवाज करीत 
न्हय म्हूण घडी, न्हय म्हूण दीस 
अकस्मात. ....... बंद जातलें. 


औ- औ — # 


(15 व्या WAR थावन) 
आमकां गोंयकारांक नुस्त्याची संवय जाल्या. आमची शीतकडी बरे 
रुचीन जेवन जिरयतात. हालींच गोंयकार दाळ भाजी जेवंची संवय लावन 
घेतात. आदली चटणी आतांच्या काळार कोणाक नाका. तरीयपूण गोंयकारांचे 
जेवणाचे रुचीक कोणाकच सर करूंक जायना 

म्हज्या गांवांतली एक याद 
फॅलिक्स पी. दा क्रूझ 
किटला, हळदोणें 


गोंयांत जसो दर सुक्रारा म्हापश्या बाजार भरता 
तसोच जायत्या गांवांनी सातोळ्याचो एक दीस बाजाराचो 
AT म्हण आसता. बारदेजांत असनड्यापारार मंगळार, 
हँ | कळंगुटे शेनवार, शिवोले बुधवार आदी, असोच म्हज्या 
` हळदोण्या शेनवार बाजाराचो दीस आसलो. ह्या दिसा 
बाजारांत सदांच्या वस्तुं शिवाय जायतें दुसरें विकरेक आसतालें जशें मातयेची 
आयदनां, सारणी, राजूसुमां, वल्ल्यो सुपां आनी Ga घरांत वापरपाच्यो विवीध 
वस्तू सुयोसुतां, रेंदांफितां, कांकणां, दांतुण्यो, भुरग्यांचो खेळ, आदी. तशेंच 
जेवणा खाणाच्यो वस्तू, जशें सोलां, Ge, भाजीपालो, मयडेची आनी दुसरी 
केळी तशेंच, काळा प्रमाणें, वेगवेगळी wat विकरेक मेळटाली आनी हें सगळें 
आमच्या व शेजारच्या गांवांनी उत्पन्न केल्लें आसतालें. हेच परीं दुकराचीं ल्हान 
पोरां लोक विकूंक हाडटालो कारण तेन्ना दर एका क्रिस्ती घरांत पसललो 
दुकर आसतालोच. 

त्या काळार, हळदोणा थावन म्हापशा वचून येवंक, एक दोन कामियांव 
व ल्हान बशी आसल्यो. ते सकाळी दोन व तीन पावटी आनी सांजे एक Tae 
म्हापशा यता वेताले. तशेंच बेतीन वचूंक एक असली बस आसली ती दिसाक 
दोन खेपो वताली आनी एक नाविगासांव खात्याची लाँच सकाळीं वचून सांजे 
परतताली. हे गतीर, गांवांतल्यांक सुमानाक एक पावट गरजेच्यो वस्तू गांवांत 
मेळूंक म्हत्वाचे आसलें. देखून बाजारांत दर शेनवारा सकाळी लोकांची इतली 
गरदी जाताली की एकामेकाक आदळून घुसून भोंवूंक पड़टालें. 

पयली हो बाजाराचो दीस आयतार आसलो म्हूण जाणटो लोक 
सांगतालो. आमची इगर्ज गांवच्या माजाक कशी आसलल्यान आनी थंयच लागीं 
बाजार देखून, कोणाक कितें विकतें घेवंक जाय तो, आमच्या तशें शेजारच्या 
गांवचो, एका फारान दोन सुकणीं मारतालो -इगर्जेत सकाळी मिसांत वांटो 
घेवन, बाजारांत वचपाची गरज पाळटालो. एक दीस एके अस्तुरेन सकाळी 
पयलीं बाजारांत वचून एक सुपुल्लो दुकर विकतो घेवन, ताका साकांत घालून 
बांदलो आनी तो हाडून इगर्जच्या भायल्या बलकांवांत दवरून, मिसांत वांटो 
घेवंक गेली. त्या दिसा कसली तरी परब आसलल्यान, मिसाचे सुरवातेक 
फुगेटी गरनाल पेटयना फुडें साकांत आसललो दुकर भिरांतीन उचांबळ जालो. 


मदें संस्कारणेच्या वेळार आनीक फुगेटी गरनाल पेटयले. तेन्ना दुकर कसो तरी 
(18 व्या पानार वाच) 

गांव 
जेरोनिमो लोपीईस 


येत्ता सातवी, 
डोन बोस्को हाय स्कूल, पणजी 


गांव, आमचो गांव 

सोबीत आनी सुंदर आमचो गांव 
घरांनी नटील्लो 

कुटुंबांनी भरिल्लो, आमचो गांव 


शेतांनी सुंदर, 
न्हंया आनी दर्यावेळांनी सोबीत 
असो आमचो गांव 


आंब्यांपणसां, नाल्लां माडांनी 
खुशाल आशिल्लो आमचो गांव 


सगळ्या धर्माचे आमी आसून 
भेदभाव धरीनासतना 
एकामेकाच्या हुसक्यान रावपी 
आमी सगळे गांव भाव 


असो गांव, आमचो गांव 
सोबीत सुंदर आमचो गांव. 
*—#*—*#* 
(17 व्या WAR थावन) 
साकांतलो भायर सरलो आनी इगर्जेत लोकां Ae धांवून सगळोच घुसपलो. 
मिसांत वांटो घेतल्यां मदें मोटो बोवाळ जालो. जाणटो पाद्र विगार चाळवलो 
आनी आयतार बाजाराचो दीस आसलो तो शेनवार केलो. 
आतां हळदोण्या थावन म्हापशा वचूंक दर 10-15 मिणटां उपरांत बस 
आसा. पणजेय वचूंक बसी आसात आनी म्हापशेंच्यान वचूंक सोंपेपण आसा. 
जायत्या जणांची स्वताची वाहनां आसात. गांवांतलो लोक दीसपट्टो लेगीत | 
म्हापशा वचून आपणाक गरज तें हाडटा. अशी परिस्थिती बदल्लल्यान आनी 
हळदोण्या चडश्यो वस्तू सदांच मेळटात देखून, आतां खेरीत बाजाराचो दीस 
उरूंक ना. इतलेंच न्हय, हळदोण्या बाजार भरतालो म्हण सांगल्यार, आतांच्या : 
भूरग्यांक सत मानूंक कठीण लागता. | 

आयज आमची तरणाटी खंय 
पावल्यांत? 


रीना मास्कारेन्यास 
रोजरी कॉलेज ऑफ कॉमर्स एंड आर्टस 
नावेली 
आमच्या समाजांतली आमची तरणाटी आयज खंय 
पावल्यांत काय? तांची मनां तांची पावलां खंयच्या वटांनी 
धांवतात काय? आनी हें सगळें कित्याक घडटा काय? ताची 
आमकां बेस बरी खबर आसा. ह्या सगळ्याचे कारण 
म्हणल्यार, आमची आवयबापूय. आवयबापूय आपल्या भुरग्यांक सगळेंच सूख 
दिवंक वावरतात. आपणाक कितें मेळूंक ना तें आपल्या भुरग्यांक मेळोंवचे खातीर 
ती रातीचो उजवाड करून, आपले हात पांय झरोवन, आपल्या भुरग्यांक सगळी 
सोंपेपणां मेळचे खातीर, तांकां जाय नाका सगळें दितात. पूण जायते फावटी 
आपलो वेळ, मोग, बरी देख त्या भुरग्यांक दिवंक विसरतात. 
हाचें एक कारण म्हळ्यार, थोड़ी आवयबापूय कामाक भायल्या देशांत 
आसतात आनी भुरगी दुसरे कडेन. असल्या घराब्यांतल्या भुरग्यांक जायते 
फावटी, आवयबापांयचो न्हय पूण समाजांन न्हयकारलल्या वस्तूंचो मोग लागता. 
कांय आवयबापूय सकाळची कामाक भायर सरतात ती रातची भितर सरतात. 
भुरगी दीसभर शेजाय्यांगेर वा इश्टइश्टीणीच्या सांगाता उरिल्ल्यान आनी तांचेर 
फाव तो ताबो नाशिल्ल्यान, बरें तशें वायटय शिकतात. कांय फावटी न्हय त्या 
संवयांचे भकीक पडटात. आपली भुरगीं कसल्या इश्टइश्टीणी च्या सांगाता 
Wand वा कसली चलचित्रां पळयतात तें आवयबापूय जाणा जावंक गेला 
काय? आपल्या भुरग्यां सांगाता बसून, तांचे लागी उलोवन, तांचे कांय प्रस्न 
आसात तें dean आवयबापूय कितलो वेळ दितात काय? कांय mad 
आवय बापाय मदीं फूट पडिल्ल्यान, आवय एके कडेन तर बापूय दुसरे कडेन 
आसता. हाचो वायट प्रभाव भुरग्यांचेर जाता, कारण भुरगी आपल्या आवयबापाय 
कडेन शिकतात. ती कशी 
वागतात तेच भशेन भुरगी र 
वागपाक लागतात आनी वायट 
रस्त्यार आपली पावलां घालतात. 
भुरग्यांक बरो मार्ग दाखोंवचे बदला, 
आवयबापूय, आपल्या झगडी झुजांनी 
घुसमटिल्ली आसून, भुरग्यांविशी चें 
आपलें कार्य विसरतात. असल्या 

घराब्यांतलीं भुरगीं जायते फावटी ब्लूफिल्मां पळोवपाक, घुंवळेवखदां आनी 
सोरो घेवपाक लागतात. कांय फावटी चोर, किर्मिदोर वा दुसऱ्या खंयच्याय 
अनैतिक जिवितांतल्यान आपलें फुलतें जिवीत 
सोंपयतात. 

थोडी आवयबापूय आपल्या वाडिल्ल्या 
भुरग्यांक कितेंय बरें सांगपाक भियेतात. तांच्यो 
वायट करण्यो तांच्या मुखार उकत्यो केल्यो 
जाल्यार, ती आत्मघात करीत म्हूण ती ओगी 
रावतात. कित्याक तर आमच्या समाजांत जायती 
तरणाटी आत्मघात करपाक लागल्यांत. जर भुरग्यांक, ती ल्हानूच आसतना, 
तांकां बऱ्या संस्कारांनी वाडयली जाल्यार, ल्हानूच आसतना, तांकां 
आवयबापायचो मोग मेळूळो जाल्यार, आनी तांच्या वायट करण्यांचेर बडी मारली 
जाल्यार, ती भुरगी केन्नाच आत्मघात करपाचें चिंतची नात. पूण जी भुरगी 
आत्मघात करतात ती चड करून फूट पडिल्ल्या आनी भुरग्यांविशी दुर्लक्ष 
करपी घराब्यांतली आसतात. थंय आवयबापूय वायट जिवीत जियेतात, 
तांचेकडसून भुरग्यांक आदार आसना, भुरग्यांचे प्रस्न समजून घेवपाचें आनी ते 
सोडोवपाचें तांकां मन ना. भुरग्यांक आपलो तेंको दिवचे बदलेक वा तांकां 
मोगान समजांवच्या जाग्यार, ती तांकां वायट उतरांनी उलयतात. 

आवयबापायन आपल्या भुरग्यांक न्हयच संवसारांतल्यो सगळ्यो वस्तू 
दिंवच्यो पूण आपलो मोलादीक वेळूय दिंवचो. dara आमची तरणाटीं 
समाजाची बरी नागरीक जातली . 


$ —— * — * 


चड वेळ टिवी पळोवप काळजाक घातक 


टिवी पळोवप्यांची संख्या दिसानदीस वाडत वता. दीसभर टिवीमूखार बसून 
रावपी लोक उणो ना. पूण अशें वरांची वरा टिवी पळोवप भलायकेन बरो 
आसलल्याकूय घातक थारपाक शकता. 

एक वर टिवी पळोवप म्हणल्यार काळजाचें वायट | 
जावपाची TRITT 7 टक्के वाडटा. चार वरां पळयत जाल्यार, 0117 
ही शक्‍यताय 28 टक्के वाडटा अशें एका अभ्यासा प्रमाणें दिसून 
आयलां. वैजकी संशोधन मंडलान हो अभ्यास केला. 

आयजकाल जिणेशैलींत बरोच बदल जाल्ल्यान, 
काळजाची वायटां वाडत गेल्यांत अशें जाणकारांचें मत आसा. 


त्क 

'मांय ती मांय' 
मारकुस कॉज्मी आन्द्राद 
TA, साल्वादोर दु मुंदु 


'मांय ती मांय' अशें म्हणिल्लें जायते wae आमी 
आयकतात. आवयच्या मोगाक शीम आनी मेर ना अशें 
म्हळ्यार अतिताय जांवची ना. दुबावाविरेत मांयच्या मोगा 
E = असलो आनीक मोग ना. वर्सा शेंकडे कितल्याच बरोवप्यांनी, 
कवींनी, जाणकारांनी आवयच्या मोगाची, तिचे थोरायेची 

तोखणाय करून पुस्तकां बरयल्यांत आसतली . रॉबर्ट 

ब्राउणिंग (Robert Browning) कवीन तर अशें म्हळां, - 
“MOTHERHOOD: ALL LOVE BEGINS AND ENDS THERE” - 'आवयपणः 
सगळो मोग हांगा सुरू जाता आनी हांगाच सोंपता'. आवयच्या मोगाक आनीक 
कांय सर जायना आनी हें आमी बेस बरें जाणात, कारण हेच आवयचे मांडयेर 
आमी ल्हानाचे व्हड जाल्यात आनी तिचो मोग आमी अणभवला आनी 
अणभवतात. आवयच्या कुसव्यांतसावन मनशाचें ह्या जगांतलें जिवीत सुरू जाता. 

। णव म्हयने आपल्या कुसव्यांत सांबाळून Val एक आवय आपल्या भुरग्याक 
जल्म दिता तेन्ना कितली खुशालकाय तिच्या काळजाक भोगता आसतली तें 
फकत ती आवय जाणा. ज्या काळजाच्या उमाळ्यांनी ती आपल्या पुताक जांव 
धुवेक आपल्या हातांत घेता, आपलें दूद दिता; जाल्लेवरी आपलें सगळेंच ती 
त्या भुरग्याक अर्पण करता. ही तर सुरवात. हांगा सावन सुरू जाता तिची 
साहस कथा Vida आसपावता तिचो त्याग, हुसको आनी अपरंपार मोग 
आपल्या भुरग्याठांय आनी हो मोग ती आपूण 
मरसर आपल्या काळजांत घेवन आसता, 
आपल्या भुरग्याक दीत आसता. रातीचो दीस 
करून ती ताचें जतन करता. ताका ल्हानाचो 
व्हड करता, शिकयता, जायनाका तें ताका दिता 
आनी आपल्या पांयांर Val करता. भुरगो व्हड 
जालो शिकलो, कामांक लागलो, लग्न जालो, 
बापूय जालो तरीय आवयक तो सदां ल्हानूच.तिचो हुसको सोंपना. सदांच 
ताच्या पाठीशी उबी, सामकी एका पांयार. टोनी मॉरिसन (Tony Morrison) एका 
जाग्यार आशें म्हणटा, “TO A MOTHER A CHILD IS A CHILD. THEY GET 
BIGGER, OLDER, BUT GROWN? WHAT'S THAT SUPPOSED TO MEAN?” 
आवयचें काळीज तें. तांतूंत आसपावता अपरंपार माया आनी मयपास आनी 
हाकाच लागून म्हणटात'मांय ती मांय'आनी तिका कोण सर जायना. 

एके आवयची आपल्या भुरग्यासवें आपुलकाय आनी मोग ह्या जगांत 
एक सर्वव्यापक अशी वस्त. मनशांमदी च न्हय पूण प्राणीमात्राचे खंयचेय जातींत 
आवयची आपल्या भुरग्यासवें आनी भुरग्याची आपले आवयसवें आशिल्ली ओड 
प्रखरपणान दिसून येता. गाय आपल्या वासराक, कोंबी आपल्या पिलांक, सुणें 
आपल्या पोरांक कशी राखतात आनी सांबाळटात तें आमच्या खास दोळ्यांनी 
आमी पळयत आयल्यात. सुकणी कशी आपल्या धाकल्यांच्या नाजूक चोंची त 
आपली चोंच घालून तांकां भरयतात तें कितलेच पावट आमी पळयलां. सर्व 
व्यापक मोगाचें हें प्रतीकः आवयचो निर्भेळ आनी निरपेक्ष मोग आनी ह्या 
मोगाच्या आसऱ्या खाला ही धाकटी भुरगी धास्तीविणें, भरवांशान आनी 
आत्मविस्वासान जियेतात आनी वाडटात, व्हड जातात आनी आवय तांच्या 
बरेपणान सदांच खुशाल धादोस जाता. ल्हानूच आसतना न्हय पूण व्हड 
जातकच पर्यान, आवयची IT, आवयचें मायेचें एक उतर काळजाक इतली 
थाकाय दिता! आयजकाल धांवधुस्पटीच्या उचांबळ जगांत मनशाक खंय सुशेग 
आसा? कसल्या कसल्या भंयकर प्रस्नांक, अडचणींक तोंड दिवचें पडटा. कितें 
करचें कांयच कळना. भुरगो निर्शेला, चिंतनांनी बुडला; आवयक सांगची गरज 
ना. तिका रोखडेंच कळटा. तिची मोगाची वेंग, मायेचो हात wer, तिची 
मोवाळ उतरां - 'बाबा, कितें जालां?' कशी मनाचो क्लेश, तकलेवेलें चेपण 
एका खिणांत पयस करतात तें जाणें अणभवलां तोच सांगूंक शकत. 

आवय म्हळ्यार ह्या जगांत साक्षात देवाचो रुपकार. देवासमान 
आशिल्ले आवयक आमी सदांच मान दिवंक फाव. जरी तर तिच्या उपकारांची 
परतफेड करूंक जायना तरी तिच्या उपकारांत सडांच रावून, तिका बरें उतर 
दिवन, तिच्या जाणटेपणार तिची सेवा करप हें जण एका भुरग्याचें कर्तव्य. व्हड 
व्हड मनशांनी हेंच केलां. जिवितांत मेळयल्ल्या येसाचें, व्हडपणाचें श्रेय आपले 
आवयक दिवन, अमेरिकेचे आदले राष्ट्रपती अब्राहम लिन्कन म्हणटालेः — ALL 
THAT I AM OR EVER HOPE TO BE, I OWE IT TO MY ANGEL MOTHER. 
हालींच भारताचे भेटेर आयिल्ले अमेरिकेचे सद्याचे राष्ट्रपती बराक ओबामा 
हांणी भुरग्यांलागी उलयताना आपले आवयची तुस्त करून, कसो आपूण 
आपले आवयक लागून इतलो व्हड जावंक पावला आनी कशी ती आपणाक 
ल्हान आसतना इंग्लेझ भास शिकूंक उत्तेजन दिताली ताची खबर सांगल्या. 
ताची घरकान्न मिशेल ओबामा हिणेंय आपल्या जिवितांत, आपले आवयबापायचें 
कितलें योगदान आसा हाचेर भर दिला. 

आवयन इतलें सगट दिवन पर्यान आमचे मदले कितले जाण आयज 


आवयचो उपकार विसरतात. चड करून जेन्ना जाणटेपणाक लागून तिचे 
(23 व्या WAR वाच) 

आवय 


अमिता अमर सातरकर, 
रोजरी हाय स्कूल, नावेली . 


णव म्हयने पोटांत दवरता 
ती आमची आवय 
आमचे खातीर त्रास घेता 
ती आमची आवय. 


अर्थ आशिल्लें नांव दवरपी 
ती आमची आवय 
नांवा सारकी देख दाखोवपी 
ती आमची आवय. 


रुचीक जेवण आमकां दिवपी 
ती आमची आवय 

जोर आयल्यार दोतोरागेर व्हरपी 
ती आमची आवय. 


सदांच बरें काम करचें, अशें सांगता 
ती आमची आवय 

सदांच आमकां आदार दिवपी 

ती आमची आवय. 


आमकां देवा इतलो मोग दिता 

ती आमची आवय 

आवय, आवय, आवय 

ती आमची आवय. 

*#—*#—*# 
(22 व्या WAR थावन) 

हातपांय जड जातात अशा वेळार तिका आपलो आदार दिवंचें सोडून तिका 
जाणट्यांच्या घरांत दवरतात. थंय कसले अवस्थेंत ती आसा कशे दीस काडटा 
तांकां कांय पडूंक ना. जितलें दिवंक जातालें तितलेंय तिणें आपल्या जिवितांत 
तांकां दिलें, पूण जेन्ना तिका गरज तेन्ना थोडो आदार तिका दिवंक खुस्तार 
जाता. आपल्या म्हातारपणार असल्या एकसुरपणांत, आपलेच भितर फुगार 
जावन, आपल्या पुताक, धुवेक बरें मागीत ती आपले दोळे धांपता. मांय ती मांय. 

पर्यटक आनी पर्यावरण 


सेलजा लोपीईस 
कांदोळे 


गोंय आमचें भोंवडेकारांक एक सर्ग कशें. हें सारके 
© आसत. पृण ते गोंयां येतात आनी, परत वतना, हो सर्ग 
FI पुरगातोर करून उडयतात म्हणल्यार फट जांवची ना. 
| कितलेशेच देशी पर्यटक आपली मोटारगाडी वा 
मोटारसायकली तशेंच बस भरून गोंया येतात. गोंयांत 
नव्हेंबर म्हणटकच चडूच चकचक जाता. पूण ह्या चकचका फाटलें जायतें 
aR आनी अळशिकय आसा. भोंवडेकार येतना घेवन येतात MEI, वतना 
घेवन वतात जायतें. पूण आमकांय जायतें सोडटात भरून काडपाचें. आयज 
पर्यटनाच्या धंद्यांत दिश्टी पडपी मोटी जबाबदारी म्हळ्यार कोयर आनी 
प्लास्टिकाच्यो राशी. भोंवडेकार TERN, पोतयो आनी हेर कोयर करून आमकां 
सांडून चल्ले. तर ह्या कोयराचें आमी करचें तरी कितें? 

कितलेशेच भोंवडेकार आपलो कोयर हांगा थंय उडयतात. थोडे तर 
आपली 'गारबेजाची'पोती बरी बांदून उकत्या मळांचेर ना तर आमच्या शेतांनी 
आनी न्हयांनी उडयतात. तरीय आमी गोंयकार तांकां कांयच म्हणचेनात. कितली' 
शेतांभाटां आमची खंय उरल्यांत तर? आतां जाल्यार गोंय पासून आमचें उरूंक 


ना, हो भास आमकां जांवकूच जाय. जाल्यार जंयथंय घाणी पसरावतात त्यो 


आमी वोगी रावन पळयतात. 

पूण कळाव जालो तरी आमी आजून चिंतचें आसा. जो कोयर हॉटेलांनी, 
Raci वा रुमाशेकांनी थावन भायर सरता तांतलो थोडो कुसता. पूण जो 
SIT, वा लासून लेगीत सारको गोबर जायना, ताचें fed करपाचें? पर्यटनाचे 
आनी पयशांचे आशेन सगळे वायट आमी पळोवन लेगीत दोळे धांपुंक जायना. 
कसली तरी सुचना आनी बरे उपाय सोदून काडून एकवटान फुडें सरपाक जाय. 
जायते मोटे मोटे प्रस्न आसात तांतूंत कोयराचोय मोटो प्रस्न आसा. तो दर एका 
गोंयकारान, फुडाऱ्यान वा होटेलाच्या मुखेल्यान, घडटा ते परी, सुटावो करपाची 
जबाबदारी घेवंक जाय. अदीक करून भोंवडेकार कितल्योश्योच उदकाच्यो 
TEN, उदक पिवन, हांगा थंय उड़ायतात. कांय उपाय आसात ते वापरून, 
गोंयचें सैम आनी पर्यावरण अदीक वायट करचे बदलेक, जायतें लुकसाण उणें 
करूं येता. न्हयच फकत आमदार मंत्र्याचे पूण दर एका गोंयकार मनशाचे हें 
कर्तव्य आसा. तशेंच भोंवडेकारांकय कोयरा बापतीन पाठ शिकोवंचो आसा. पर्य 
टन गरजेचे, जायत्यांचें पोट कशें! पूण हांतूंत आमची लांब दृश्टी आसूंक गरजेचें. 
गोंयचो फुडार मनांत धरून, आमी आमचें पर्यटन सांबाळून, गोंयचे पर्यावरण 
राखचें आसा. 

उज्यांतूच उजो 
सिरील फेर्नान्डीस 


बाणावले 


जिणे भितर तोपतात कांटे 
सोंसता तितले अदीक वांटे 
म्हारगायेचो उज्यांत उजो 
हड्ड्यांत रडटा स्वास म्हजो. 
वीस रुपया किलो तांदूळ 
सवीस रुपया साकर 
तीस रुपया गोड 
पयशे नासल्यार सरकाराक रड. 
घर आसा, पोंवता पावसांत 
तीनशी रुपया वावराड्यांक 
हांव जोडटां तितलेंय मोडटां 
काल्सांवांक बुराक फुडल्यान. 
चाळीस रुपया किलो आंबट 
पन्नास रुपया करबट 
बारीक करबट कांटेच कांटे 
ल्हान पोरांचे वळवळे 
धांवता तितलोच पडटां 
सगलें जिवाक सोंसतां 
बायल भुरग्यांक जेवण जाय 
फाव तितलें न्हेसूंक जाय 
म्हारगायेच्या उज्यांत लासतां हाय. 
काल्सांव पिंजून तिरपाटे 
नवें घेवंक उपाय ना 
पंदरा रुपया बटाटे 
पोटांत वाय थांबच ना. 
विशाळ काळजाचो मनीस हांव 
म्हारगायेक लागून हारलो 
फुडल्यान म्हारगाय, फाटल्यान म्हारगाय 
सगलीच म्हारगाय म्हारगाय म्हारगाय 
उज्यांतूच उजो पेटलो. 

विस्वाशी इश्ट 
रेचल रॉड्रीगिस | 


सेंट जुड्स हाय स्कूल, बेतालबाटी 


एक पयशिलो गांव आसलो. ह्या गांवांत धर्माच्या 
नांवान सदांच झगडी मारामारी जाताल्यो. हिंदू आनी 
मुसलमान ह्या धर्मामदी रक्तबंबाळ जाताली ती पळोवंक 
नज आसलें 
| अशा ह्या गांवांत सुबीर आनी सुरेश हे दोग इश्ट 
| आसले. सुबीर एक मुसलमान आनी सुरेश एक हिंदू 
आसलो. धर्मान वेगळे आशिल्ल्यान तांचे आवय बापूय 
तांचे इश्टागतीचेर आड आसले आनी तांकां किण्णायताले 
पूण तांचे इश्टागतीची मुळां इतली घट आसली की कोणाच्यान ती हालोवंक 
नज आसलें. 

सुबीर आनी सुरेश एकेच शाळेंत शिकताले. असोच एक दीस आसलो. 
सुबीर आनी सुरेश शाळेक वांगडा गेले, पूण घरा परत वताना, सुबीर एकलोच 
आसलो. कारण सुरेशालो बापूय ताका घरा व्हरपाक आयिल्ल्यान, तो पयलींच 
घरा गेल्लो. सुबीर आनी सुरेशाक शाळेक येवचे खातीर एक व्हाळ पार करचो 
पडटालो. त्या व्हाळाकडेन पावता म्हळ्यार सुबीराक कोण तरी 'म्हाका वाटाय! 
म्हाका वाटाय!' अशो हुयेली मारतालो त्यो आयकूंक येताल्यो. ताका तो आवाज 
वळखीचो लागलो. इतले पर्यान सवकासायेन चलपी सुबीराच्या पांयांक वीज 
संचारली आनी तो धांवत धांवत त्या स्थानार पावलो. 

पळयत जाल्यार, सुरेश व्हाळ पार करताना चुकून उदकांत पडललो 
आनी उदका वांगडा व्हांवत वतालो. मदी मदी तो बुचकळयो मारतालो. सगळे 
जण व्हाळा कडेन एकठांय आसले, पूण ताका वांचोवपाक कोणूच मुखार 
सरनासलो. इतल्यांत' सुरेशावटेन आनीक एक कोण तरी पेंवतालो. हय! तो 
आसलो सुबीर. ताणें एक खीण लेगीत चिंतिनासताना आपल्या इश्टाक 
वांचोवपाक व्हाळांत उडी मारिल्ली आनी तो पेंवोंक लागललो. सुरेशाक ताणें 
Sera काडलो. मागीर ताच्या पोटांत भरिल्लें उदक भायर काडटकच सुरेश 
वांचलो. 

सुरेशाचो जीव वाटवलो तो फकत सुबीराक लागून, हे वळखून अख्ख्या 
गागा सुबीराची तोखणाय केली. सुबीर आनी सुरेशाची इश्टागत आनिकय 
वाडली. 


हाचो परिणाम म्हूण आनीक एक बरी घडणी घडली, आनी ती म्हळ्यार 
(27व्या पानार वाच) 

गोंयचो फुडार 
जोयली फेर्नानडीस 


7.४. बी फार्म 
गोवा कॉलिज ऑफ फार्मासी, पणजी 


गोंय उरलें ना भांगराचें, 

गोंय उरलें ना एकचाराचें 

गोंय उरलें ना सैमाचें, 

आतां दिसता गोंय उरचें ना गोंयकारांचें 


ल्हानशा गोंयांत आतां कितल्यो मिनो, 
ल्हानशा गोंयांत आतां उपजतात कजिनो, 
प्रदुशीत जाल्यात सगळ्यो दर्यावेळो, 
मातयेभरवण जाल्यात दोंगरांच्यो तेगश्यो. 


आस सरकाराक फकत राजवटीच्या कदेलाची, 
ना काळजी ताका गोंयची आनी गोंयकाराची, 
विकून विकून जागे परक्यांक 

गोंयची जमीन केल्या परक्यांची, 

ada चल्ल्यार गोंयची जोत लखलखतली कशी. 


आमी गोंयकार फकत नांवाचे, 
सरकाराकूच दोश दिवपाचे, 

गोंयची गिरेस्तकाय दुसऱ्यांक लुटूंक दिवन, 
दोळे धांपून सुशेगात बसपाचे. 


गोंयकारांनो, उठात, 

आतां तरी जागे जायात, 

गोंय एक इतिहास जावंक दिवंनाकात, 
पूण तें मोगान सांबाळूंक वावरात. 


e - के — है 

(26 व्या पानार थावन) 
तेन्नाच्यान त्या गांवांत धर्माक लागून जावं कसल्याय कारणाक लागूब वेगळोचार 
जावंक ना. 

देखः आमी आमचे इश्टागती त स्थीर आसूंक जाय. तेन्नाच आमी म्हणूंक 
शकतात की ती खरी इश्टागत आनी आमी विस्वाशी इश्ट. 

कोंकणी भास, व्याकरण, लिपी _ 
अशा साबार विशयांचेर 


मो. सेबास्तियांव रुदोल्फ दाल्गाद 
हांची मतां समजून घेवपाक वाचात 


दाल्गाद ऑन कोंकणी 
DALGADO ON KONKANI 

( मो .दाल्गाद हांच्या शब्दकोशांतल्या प्रस्तावनांचो 
इंग्लिश भाशेंतलो अणकार ) 


पुस्तक विकतें मेळपाचे जागेः 


१. गोवा कोंकणी अकादेमी, पणजी 
२. कोंकणी भाशा मंडल, मडगांव 


३. गोल्डन हार्ट एम्पोरियम, मडगांव 


पुस्तक उजवाडावपी 


अस्मिताय प्रतिष्ठान 


मडगांव गोंय. 

“चंद्रावड ' हांतली कांय किरणां 


मुदल 


q म्हजें नातें 
अुधारचें खातें 
व्याज IT... 
मुदल तरी, 


बुडोवं नाका ! 


तुजी म्हजी सत्ता 


तुका म्हाका सत्ता 
बेठी दिल्या देवान... 


चेपिल्ल्यांक चेपून 
अुडोवपाक | 


फातराची पुजा 
तुजी म्हजी भक्ति 
देव खंयचो तातूंत! 


फातराची पुजा 
फातराक | | 


-र. वि. पंडित 


~ 


NR. 


